

Martin Heinesen, leiðari á Oljufyrirsitingini

# Undirgrundarlóg í tingið um eitt ár

Fer tað at ganga væl við teimum meira framkomnu seismisku kanningunum, sum oljufeløgini seta í gongd, tá tey hava fingið lisen, so kann roknast við at fyrsti boripallurin verður at siggja á føroyskum øki í 1998. Møguleiki er eisini seint í 97

Gongur sum ætlað, so kann lögtingið longu um gott og væl eitt ár fara undir at víðgera uppskoti til eina føroyska undirgrundarlóg og uppskoti til fyrsta út-bjóðingartílfarið at fara undir at bora eftir olju og gassi á føroyskum øki.

Martin Heinesen, leiðari á Oljufyrirsitingini er nøgdur við gongdina higartil og hann hevur vonir um, at tíðarættanin fer at halda.

Sambært hesi tíðarættan skal Oljufyrirsitingin saman við Oljuraðgevingarnevndini hava tillarið klárt

til eina føroyska undirgrundarlóg og fyrsta út-bjóðingartílfarið á sumri 1996. Hetta tillarið verður latið landsstýrinum, sum eftir at hava víðgjørt tað kann fara í lögtingið við einum ítökiligum uppskoti. Tað fer so at vera á heysti

ella vetri 1996.

Tá tingið hevur avgreitt málini verður so farið undir at gera út-bjóðingartílfarið til oljufeløgini klárt.

Hetta verður so fyrsta út-bjóðingartílfarið í føroyskum øki, og enn bendir nøgva, at tað er stóru áhugi

Oljuleitingin við Føroyar:

## Enn sær tað gott út

Seismisku skipini eru liðug við sitt arbeiði og Western arbeiðir nu við at fáa restina av tillarinum klárt til tulkningar. Fyrstils úrslit eru ikki kollveltandi men vísa, at tekin er um grótsløg í undirgrundini, sum hava áhuga fyri víðari oljuleiting.

Sett frá jarðtröðingum, sum arbeiða við at kanna føroysku undirgrundina, spurningin, um teir kunnu siga nakað ítökiligt um mogleikan at finna olju ella gass, er svarið altíð, at eini kann sigast um olju ella gass, fyrr enn tú hevur borað.

Og hetta er eisini standardsvárið tú fær frá leiðaranum á Oljufyrirsitingini, Martin Heinesen.

Men hann víðgongur to, at tær seismisku kanningarnar, sum longu eru gjørdar hava so ikki tikið mótið frá teimum at finna olju ella gass.

### Ahugavert grótsløg

Úrslitini, sum vit higartil hava fingið, eru ikki kollveltandi, men tey eru heldur ikki negativ. Hóast tað kann vera torført at siggja niður gjøgnum tjúkku basaltflámar í stöðum, so ber hetta til nøgva staðni, og har

siggja vit ymskt.

Martin Heinesen sigur, at tekin eru til, at tað eru grótsløg undir basaltinum, sum hava áhuga fyri oljuleiting, og nøgva tyðir tí eisini upp á, at vit fara at fáa eina víðari og meira nágreinliga olju kanning á føroyskum øki.

Hetta hevur stóran tyðning, tí bara tað, at oljufeløgini ikki hava mist vonirnar at finna olju ella gass, hevur alstóran tyðning.

### Nøgv oljufeløg vitja

Og tað hava tey ikki. Heldur tvørturimoti hava mong av teimum stóru oljufeløgum keypt seismisk tillar frá Western og tað fer ikki vika, at føroyska oljufyrirsitingin ikki hevur vitjan av onkrum utlendskum oljufeløgum.

Á oljufyrirsitingini vilja teir ikki upplýsa, hvørji oljufeløg vitja. Men Sosialurin hevur lætt, at talan er um flestu av heimsins størstu oljufeløgum, sum

hava vitjað í Føroyum hesi seinastu tveir árin.

Fyri tveimum vikum síðani vóru umboð fyri stóra amerikanska oljufelagið Conoco á vitjan. Tey ynsktu ikki at tosa við pressuna. Hetta oljufelagið hevur stórt virksemi vestan fyri Hetland og hevur fyrstokan fleiri lisenir har norðuri móti føroyska markinum.

### Texaco og Mærsk

Hvat viðvikur øðrum oljufeløgum, sum skulu hava vitjað her og sum ikki hava verið umrødd í fjølmiðunum, hevur Sosialurin lætt, at tvey kend oljufeløg, tað amerikanska Texaco og tað danska Mærsk skulu hava vitjað, eftir at tey hava skipað eitt samtak. Tíðindi vilja vera við, at eisini norska fyrstokan Saga skal vera við í hesum samtaki. Heldur ikki tað hava vit fingið váttað. Oljufyrirsitingin vil hvørki

vátta ella avsanna hesi tíðindi.

Í dag vitjar so umboð fyri danska oljuð og gassfelagið, DONG í Føroyum.

### Seismisku skipini givin

Annars eru seismisku kanningarnar hjá Western liðnar. Tey bæði skipini, sum í summar hava skotið seismikk, eru bæði farn heim aftur ella til aðrar uppgávur um í heimi.

Martin Heinesen frá Oljufyrirsitingini sigur, at Western nu víðger tillarið, sum eftir ættanini skal verða heilt liðugt á vori næsta ár at lata oljufeløgum Feløgini longu fingið nakað væl av tillari at tulka víðari.

Umframt tey mongu oljufeløgini so fáa Oljufyrirsitingin og danska DGI eisini seismisk tillarið til at tulka.



millum oljufeløg at fara undir víðari kanningar í føroyskum øki.

### Loyvi í 97

Martin Heinesen sigur, at heldur tíðarættanin kann roknast við, at oljufeløgini fáa loyvi til at fara undir sínar kanningar um árskriftið 96-97 ella tíðliga í 97.

Nú verður tað so upp til oljufeløgini at gera av, hvussu skjót tey vilja fara í gongd. Tað veldist so eisini um úrslitini av seismisku kanningunum hjá Western

og øðrum kanningum, sum einstök oljufeløg hava gjørt.

Millum fakkfolk verður metti, at tað fyrsta vit kunnu vænta, at oljufeløg fara undir at bora eftir olju og gassi í føroysku undirgrundini, er í 1998. Um hetta kann gerast fyrr veldist so alt um tulkningina av seismiskum tillarinum og um úrslitið av teimum meira nágreinligu - helst 3D - seismikkanningunum, sum oljufeløgini fara undir, tá tey hava fingið lisenloysi.

jan



## HJÚNARLEGA

í Kelduni í Skálabotni  
8. til 10. september 1995

Enn eru nøkur pláss eftir á leguni, ið verður í Kelduni í Skálabotni 8. til 10. september, har Eivind Frøen undirvisar. Kostnaðurin er 500 krónur fyri parið uttan innivist og 700 krónur fyri parið við innivist.

Tilmelding  
á tlf. 13508  
og tlf. 15382



Eivind Frøen úr Noregi

### Almennir fundir við Eivind Frøen:

Hoskvældið 7. september kl. 20 í Oasuni  
Sunnudagin 10. september kl. 17 í Kelduni  
Mánkvældið 11. september kl. 20, týskvældið  
12. september kl. 20 og mikukvældið 13.  
september kl. 20 í Soli Deo Gloria